

توحید اور شکر

حقیقت

دعا گو: محمد کلیم اللہ

زیارتِ قبور

۱۔ خانم المفسرین حضرت علامہ سید محمود اوسمی بغدادی (متوفی ۱۲۴۴ھ) نے اپنے مندرجہ بالا بیان میں وَ اِلَاجْتِمَاعُ عِنْدَهَا فِي اَوْقَاتٍ مَّخْصُوصَةٍ یعنی مخصوص اوقات (مقررہ تاریخوں) میں مزاروں پر اجتماع کو جاہل لوگوں کا کردار قرار دیا ہے۔

۲۔ بیہقی عصر حضرت قاضی ثناء اللہ صاحب پانی پتی رحمہ اللہ (متوفی ۱۲۲۵ھ) رقمطراز ہیں،

<p>جاہل لوگ اولیاء و شہدا کی قبروں کے ساتھ جو کچھ کرتے ہیں جیسے سجدہ کرنا اور ان کے گرد طواف کرنا اور ان پر چراغاں کرنا اور مسجدیں بنانا اور سال کے بعد عیدوں کی طرح وہاں جمع ہونا، جسے عمریں کہتے ہیں، یہ سب جائز نہیں ہیں۔</p>	<p>لَا يَجُوزُ مَا يَفْعَلُهُ الْجَاهِلُ بِقُبُورِ الْأَوْلِيَاءِ وَالشَّهَدَاءِ مِنَ السُّجُودِ وَالطَّوَافِ حَوْلَهَا وَإِحَادِ السُّجُودِ وَالْمَسَاجِدِ عَلَيْهَا وَمِنَ الْجَمَاعِ بَعْدَ الْحَوْلِ كَالْأَعْيَادِ وَيَسْمُونَهَا عُرْسًا</p>
--	--

۳۔ شیخ الاسلام حضرت شاہ ولی اللہ محدث دہلوی رحمہ اللہ قبور اولیاء کی بالقصد زیارت (متوفی ۱۱۷۱ھ) اس کو حج بغیر اللہ سے تعبیر کرتے ہیں۔

<p>ان (امور شمر کیہ) میں سے حج بغیر اللہ ہے اور وہ یہ ہے کہ اپنے شرکاء کے مخصوص مبارک مقامات کا قصد کیا جائے کہ وہاں جانا ان شرکاء کے تقرب کا باعث ہے۔</p>	<p>وَمِنْهَا الْحَجُّ لِغَيْرِ اللَّهِ تَعَالَى وَذَلِكَ أَنْ يُقْصَدَ مَوَاضِعٌ مُتَبَرِّكَةٌ مُخْتَصَّةٌ بِشُرَكَائِهِمْ يَكُونُ الْكُحُولُ بِهَا تَقَرُّبًا مِنْ هَوْلَاءِ فَنَهَى الشَّرْعُ عَنْ ذَلِكَ</p>
--	---

۴۔ تفسیر مظہری تفسیر سورہ آل عمران آیت قل یاہل الکتاب تعالوا الی کلمۃ

شہر بیعت نے اس سے منع فرمادیا۔ نبی
صلی اللہ علیہ وسلم نے فرمایا کہ سوائے تین
مسجدوں کے (تقرب و تبرک کی غرض

وَقَالَ النَّبِيُّ صَلَّى اللَّهُ عَلَيْهِ وَسَلَّمَ
لَا تُشَدُّ الرِّحَالُ إِلَّا إِلَى ثَلَاثَةٍ
مَسَاجِدَ لَهُ
ونیت سے) سفر نہ کیا جائے۔

تقرب الی اللہ اور حصول اجر و ثواب کی نیت سے صرف تین مساجد،
مسجد الحرام (مکہ معظمہ) مسجد نبوی (مدینہ طیبہ) اور مسجد اقصیٰ (بیت المقدس)
کی طرف سفر کرنا جائز بلکہ مستحسن ہے۔

کسی بزرگ کے مخصوص مقامات، قبر وغیرہ کو تبرک سمجھ کر حصول برکت اور اس
بزرگ کے تقرب کی نیت سے اس قبر وغیرہ کی طرف سفر کرنے کو حضرت محدث
دہلوی رحمہ اللہ اقسام شرک میں شمار کرتے ہیں اور اسے الْحَبْجُ لِغَيْرِ اللَّهِ سے
تعبیر کرتے ہیں۔

۴۔ ایک اور مقام پر رقم فرماتے ہیں :-

نبی کریم صلی اللہ علیہ وسلم نے فرمایا
تین مسجداں، مسجد الحرام، مسجد اقصیٰ
اور میری اس مسجد (نبوی) کے سوا
کسی جگہ کے لئے کجاوے نہ باندھے
جائیں میں کہتا ہوں کہ اہل جاہلیت
کا دستور تھا کہ اپنے زعم میں جن مقامات
کو وہ واجب التعظیم سمجھتے تھے ان مقامات
کی زیارت کرنے اور ان سے برکت
حاصل کرنے کے لئے وہ سفر کیا کرتے
تھے، اور اس میں دین کی تحریف اور
بگاڑ ظاہر ہے نبی صلی اللہ علیہ وسلم نے

قوله صلى الله عليه وسلم
لَا تُشَدُّ رِحَالٌ إِلَّا إِلَى ثَلَاثَةٍ
مَسَاجِدَ الْحَرَامِ الْمَسْجِدِ
الْأَقْصَى وَمَسْجِدِي هَذَا
أَقُولُ كَانَ أَهْلُ الْجَاهِلِيَّةِ يَقْصِدُونَ
مَوَاضِعَ مُعْظَمَةَ بَرْعِمِهِمْ
يُرْوُونَهَا وَيَتَبَرَّكُونَ بِهَا
وَفِيهِ مِنَ التَّحْرِيفِ وَالْفَسَادِ
مَا لَا يَخْفَى فَسَدَ النَّبِيُّ
صَلَّى اللَّهُ عَلَيْهِ وَسَلَّمَ
لِيَلَّا يَلْتَحِقُوا غَيْرَ الشَّعَائِرِ

بِالشَّعَائِرِ وَلَيْلًا يُصَلُّونَ ذُرِّيَعَةً
بِعِبَادَةِ غَيْرِ اللَّهِ وَالْحَقُّ عِنْدِي
أَنَّ الْقَبْرَ وَمَحَلَّ عِبَادَةِ دَلِيٍّ
مِنَ الْأَوْلِيَاءِ لِلَّهِ وَالطُّقُوسِ
كُلُّ ذَلِكَ سَوَاءٌ فِي

النهي والله اعلم

۱۰

اس بگاڑ کا سدباب فرمایا تاکہ غیر شعائر
شعائر اللہ میں داخل نہ ہو جائیں، اور یہ
عبادت غیر اللہ کا ذریعہ نہ بن جائے۔
اور میرے نزدیک حق یہ ہے کہ کسی
ولی اللہ کی قبر یا اس کی عبادت کرنے
کی جگہ اور کوہ طور سب اس ممانعت
میں برابر ہیں واللہ اعلم۔

مزارات اولیاء اللہ کی زیارت
اولیاء اللہ رحمہم اللہ سے محبت و
حسن عقیدت محمود و مستحسن ہے،

ان کی اتباع، اتباع رسول ہے۔ بعد وفات ان کے لئے دعا اور ایصالِ ثواب
شرعاً محمود و مطلوب ہے، اگر کسی ولی اللہ کی قبر قریب ہو تو وہاں جا کر یا اتفاق
سے گزر ہو تو سُنّت کے مطابق سلام کہنا اور عفو و عافیت اور مغفرت و رحمت
کی دعا کرنا سب باتفاق امت جائز و درست ہے۔ اس میں کسی کو اختلاف نہیں۔
باقی رہا دور دراز کا طویل سفر کر کے کسی بزرگ کے مزار کی زیارت کے لئے
جانا۔ اس میں اختلاف ہے۔ بعض علماء کے نزدیک یہ مباح ہے، اور بعض کے
نزدیک یہ جائز نہیں۔ حکیم الامت حضرت شاہ ولی اللہ محدث دہلوی رحمہم اللہ
ان اکابر امت و مشائخ ملت میں سے ہیں جن کے نزدیک یہ جائز نہیں، آپ
فرماتے ہیں میرے نزدیک حق یہ ہے کہ اولیاء اللہ کی قبر ان کی عبادت کا محل و
مقام اور کوہ طور یہ سب حدیث لا تشدّ رحال کی نہیں ہیں برابر داخل ہیں،
یعنی ان کی طرف سفر کر کے جانا شرعاً جائز نہیں، ممنوع ہے۔

سُنّت فاروقی
حضرت عمر رضی اللہ عنہ نے اپنے دورِ خلافت میں حضرت
دانیال کی قبر کو بے نام و نشان کر دیا اور جب معلوم ہوا کہ
لوگ شجرہ بیعت رضوان کی زیارت کے لئے سفر کر کے آتے جاتے ہیں تو سرے

سے اس درخت ہی کو کٹوا دیا، کل جس کے شرک و فساد کا ذریعہ ہونے کا خطرہ و امکان تھا تاکہ اشراک باللہ اور فساد عقیدہ کا یہ منبع و ذریعہ ہی ختم ہو جائے، نہ رہے بانس نہ بچے بانسری۔ اور کسی ایک صحابی رسولؐ نے خلیفہ رسولؐ کے اس اقدام کے خلاف ایک لفظ بھی نہ کہا۔

جہاں حضرت محمدؐ دہوئی کا مستند حدیث رسول کریمؐ ہے وہاں رسول کریمؐ کے خلیفہ ثانی بلکہ ہزاروں لاکھوں صحابہ کرام و تابعین رضی اللہ عنہم کا یہ اجماع بھی حضرت حکیم الامت رحمہ اللہ کا مستشرق و مؤید ہے۔

زیارت قبور | مطلق قبر کی زیارت شرعاً مباح ہے۔ نبی کریم صلی اللہ علیہ وسلم نے ارشاد فرمایا:۔
 مَهَيْتُمْ عَنْ زِيَارَةِ الْقُبُورِ | میں نے تمہیں قبروں کی زیارت سے منع کیا تھا
 فَزُورُوهَا۔ | روایہ مسلم | (مگر اب تم قبروں کی زیارت کرو۔)
 بچوں کہ لوگ عہد شرک و جاہلیت سے قریب تر تھے اس لئے پہلے آپ نے قبروں پر جانے سے بالکل روک دیا تھا۔ جب فتنہ کا خطرہ نہ رہا تو اجازت عطاء فرمادی۔

جمہور علماء کے نزدیک قبر کی زیارت مستحب ہے۔ علامہ نوری رحمہ اللہ نے اس اجماع کو نقل کیا ہے کہ زیارت قبور مردوں کے لئے سنت ہے لیکن عورتوں کے لئے اکثر علماء نے قطعی طور پر مکروہ قرار دیا ہے۔ بعض نے مکروہ نہیں کہا جبکہ فتنہ کا خوف نہ ہو۔

زیارت قبور والدین | سنت سے خصوصیت کے ساتھ اگر ثابت ہے تو قبور والدین کی زیارت ثابت ہے۔ ارشاد فرمایا: جو ہر جمعہ کو والدین یا ان میں سے کسی ایک کی قبر کی زیارت کرے تو اس کی مغفرت کی جائے گی۔ (رواہ البیہقی مرسل)

زیارت قبور کا مقصد | بروایت ابن مسعود رضی اللہ عنہ ارشاد فرمایا:۔
 ا- كُنْتُ مَهَيْتُكُمْ عَنْ زِيَارَةِ الْقُبُورِ فَزُورُوهَا

فَاتَّهَاتُ زَهْدِي فِي الدُّنْيَا وَ | بیشک قبروں کی زیارت دنیا سے
 تَذَكَّرُ الْآخِرَةَ۔ | رواہ ابن ماجہ سے | بے رغبت کرتی ہے اور آخرت
 کی یاد دلاتی ہے۔

۲۔ حضرت بربزیدہؓ سے روایت ہے کہ رسول اللہ صلی اللہ علیہ وسلم صحابہ کرامؓ کو تعلیم دیتے کہ جب قبروں (کی زیارت) کے لئے نکلیں تو کہیں۔

۱۔ مشکوٰۃ المصابیح، باب زیارة القبور۔ ۲۔ ایضاً۔ ۳۔ ایضاً۔

اسے دیار (آخرت) والے مومنوں اور مسلمانوں پر سلامتی ہو۔ ہم بھی انشاء اللہ تم سے آملیں گے، ہم اللہ تعالیٰ سے اپنے اور تمہارے لئے بخشش طلب کرتے ہیں۔
۳۔ حضرت ابن عباس رضی اللہ عنہما سے روایت ہے کہ نبی صلی اللہ علیہ وسلم مدینہ میں قبروں کے قریب سے گزرے تو ان کی طرف منہ کر کے فرمایا۔

السَّلَامُ عَلَيْكُمْ أَهْلَ الدِّيَارِ مِنَ الْمُؤْمِنِينَ وَالْمُسْلِمِينَ وَإِنَّا إِن شَاءَ اللَّهُ لِلْآحِقُونَ نَسْأَلُ اللَّهَ لَنَا وَلكُمْ الْعَافِيَةَ رواه مسلم (مشکوٰۃ المصابیح)

اسے قبروں والے! تم پر سلامتی ہو۔ اللہ تعالیٰ ہمیں اور تمہیں بخشے، تم ہمارے پیش رو ہو اور ہم تمہارے پیچھے آنے والے ہیں۔ (مشکوٰۃ المصابیح باب زیارة القبور)

السَّلَامُ عَلَيْكُمْ يَا أَهْلَ الْقُبُورِ يَعْقُرُ اللَّهُ لَنَا وَلكُمْ أَنْتُمْ سَلَفْنَا وَنَحْنُ بِالْآخِرِ رواه الترمذی

۴۔ روایت حضرت ابو ہریرہؓ ارشاد فرمایا۔ صلی اللہ علیہ وسلم۔ تم قبروں کی زیارت کیا کرو۔ بیشک یہ موت یاد دلاتی ہے۔

۴۔ روایت حضرت ابو ہریرہؓ ارشاد فرمایا۔ صلی اللہ علیہ وسلم۔ تَذَكِّرُ الْمَوْتَ رواه مسلم۔ (مشکوٰۃ المصابیح)

جہاں تک زائر (زیارت کرنے والے) کا سوال ہے۔ زیارت قبر سے اس کو یہ فائدہ حاصل ہوتا ہے کہ اسے موت یاد آتی ہے۔ عبرت حاصل ہوتی ہے۔ دنیا کی بے ثباتی و ناپائیداری کا نقش دل ہی پر ثبت نہیں ہوتا بلکہ اس کا نقشہ آنکھوں کے سامنے آجاتا ہے۔ بے وفاداری دنیا سے دل کی رغبت کم ہوتی ہے۔ خوف خدا پیدا ہوتا ہے۔ اور انسان اپنی قبر کی تنویر و تبرید اور ٹھنڈک و نورانیت کا سامان ہم پہنچانے کی فکر کرتا ہے۔

باقی رہا اصحاب قبور (قبر والوں) کا سوال! تو ان کو یہ فائدہ ہوتا ہے کہ زیارت کرنے والا ان کے حق میں دعائے خیر کرتا ہے۔ ان کے لئے اللہ تعالیٰ سے عفو و عافیت اور غفران و مغفرت طلب کرتا ہے۔ اور ایصالِ ثواب کرتا ہے حدیث میں ہے کہ جو شخص قبرستان میں گزرے اور سورۃ اٰخلاق ۱۱ بار پڑھے اس کا ثواب مردوں کو بخشے۔ تو مردوں کی تعداد کے مطابق اس کو بھی اجر ملے گا۔ (خرجہ ابو محمد اسمقندی (دہشتی گوہر ص ۱۲۶)

شرعی و سنون زیارتِ قبر ثابت ہو گیا کہ زیارتِ قبور کا

م شروع و مسنون طریقہ صرف یہ ہے کہ مسلمان جب کسی مسلمان کی قبر سے گزرے یا قبر پر پہنچے خواہ وہ قبر کسی ولی اللہ کی ہو یا غیر ولی کی، تو قبر پر (جانب قبلہ) کھڑا ہو کر سلام کہے اور اللہ تعالیٰ سے اس کے لئے نیز اپنے لئے عافیت و مغفرت اور رحمت کی دعا کرے، بغیر ہاتھ اٹھائے۔ کیونکہ ہاتھ اٹھانے کا ذکر تک نہیں۔

ممنوع و مکروہ اور مردود و ناروا افعال | زیارتِ قبر کے سلسلہ میں ہر

فعل مثلاً مقبرہ کی چوکھٹ کا چومنا، مزار کا طواف، سجدہ اس کی چوما چاٹی قبر کو ہاتھ سے مس کرنا، صاحبِ قبر سے دعاء و فریاد اور فریحی رزق، اولاد اور حل مشکلات و حاجت براری کا سوال کرنا، قبر کے قریب نماز پڑھنا، قبر یا مقبرہ پر چراغاں کرنا، قبر پر پھول چڑھانا، عطر چھڑکنا، غلات ڈالنا نقدی وغیرہ چڑھا دے چڑھانا غایت تعظیم کی وجہ سے سیدھا کھڑا نہ ہونا بلکہ ^{۱۵} ٹھکے رہنا قبر کی طرف پشت نہ کرنا زیارتِ قبر کے لئے کوئی خاص تاریخ مقرر کرنا، قبر پر لوگوں کا جمع ہونا وغیرہ یہ سب افعال مردود و ناروا اور غیر مشروع و ممنوع ہیں، بعض ان میں سے بدعت ہیں۔ اور بعض شرک، مثلاً سجدہ، صاحبِ قبر سے دعاء و فریاد و سوال، اور نذر نیاز (چڑھا دے چڑھانا) بعض پر رحمتِ عالم صلی اللہ علیہ وسلم نے لعنت فرمائی ہے مثلاً چراغ جلانا اور قبر کے قریب نماز پڑھنا، خواہ وہ نماز خالص اللہ کیلئے ہو یہ تمام افعال باتفاق ائمہ اسلام غیر مشروع، ممنوع و ناروا ہیں نہ تو رسول کریم نے یہ کام کئے نہ صحابہ و تابعین اور ائمہ دین و اکابر اولیاء اللہ رحمہم اللہ میں سے کسی نے ان میں سے کوئی کام کیا۔ الثانی سب نے ان تمام ناجائز کاموں کی سخت و شدید ممانعت فرمائی ان کاموں کے کرنے والوں کے متعلق لعنت وغیرہ و عبید شدید آئی ہے۔ اور شریعت نے نہایت سختی اور تکرار و تاکید کے ساتھ ان کاموں سے روکا ہے۔

مگر

کسی اللہ کے بندے نے شاید تبلیغی مقصد کے لئے یہ اجتماع منعقد کیا ہو، مگر آج عوام عرس نام

ہے ان تمام بدعات و مشرکیات کے مجموعہ کا!

چند مزید محرماتِ شرعیہ | نیز چند محرماتِ اسد پرستہ زاد ہوتی ہیں مثلاً :-

شریعت محمدی کی توہین و تردید اور بھرپور مخالفت پر مشتمل گندے لوگوں
 لحد شاعروں کے غلیظ، گندے اور متعفن اشعار گانے اور باجے، جاپل، نفس
 پرست، بے دین اور پیٹ پوجا کرنے والے گویوں کی (وعظ کے عنوان)
 سے خرافات، زین و مرد کا بے تکلف باہم خلط ملط، بے پردگی، بے شرمی اور
 بے لحاظی کا ایک طوفان، جس کے تصور سے شرافت لرزہ بر اندام ہو جاتی
 ہے اور چین انسانیت غرق آلود اور لنگر کے نام سے، غیر اللہ کے نام پر نامزد
 کردہ پچوان کو تبرکاً تقسیم کرنا اور کھانا وغیرہ۔

زاعون کے تصرف میں عقابوں کے نشین | علامہ اقبالؒ نے بالکل صحیح کہا ہے
 جن اولیاء اللہ رحمہم اللہ نے جائگاہ دجا نگل مصیبتیں برداشت کر کے
 روح فرسا تکلیفیں اٹھا کر، ترک وطن کر کے، گھر بار بیوی بچوں کو چھوڑ کر فاتحہ کر کے
 پیاسے رہ کر، گالیاں اور پتھر تک کھا کھا کر لوگوں کو اللہ کا دین پہنچایا، خلق خدا
 کو خدا کا راستہ دکھایا۔ توحید کا بھولا ہوا سبق پڑھایا۔ اللہ رب العزت کی
 کروڑوں رحمتیں ان کے مزار پر اتوار پیر!

آج عموماً ان کے مزاروں پر..... "گورکن" بیٹھے ہیں۔
 تم باذن اللہ جو کہتے تھے وہ رخصت ہوئے
 خانقاہوں میں محب اور رہ گئے یا گورکن! اقبالؒ

ظالم واعظ | یہ لوگ اپنے دھندے اور کاروبار کی بقا و ترقی کے لئے "واعظ"
 کے نام سے کچھ درگلوکار، بہم پہنچاتے ہیں، وعظ کی
 مجلسیں منعقد ہوتی ہیں۔ جن میں یہ گویے محض چند کھوٹے سکوں کے لئے اپنا دین و
 ایمان بیچتے ہیں، تاجر سجادہ نشین کے چشم و ابرو کے اشاروں پر رقص کرتے ہیں،
 قرآن و حدیث سے کھیلتے ہیں اور، کتاب و سنت کی کھٹی تحریف کر کے موجودہ عرس
 کی تمام خلاف شریعت خرافات کو سند جوڑ عطا فرماتے، ہیں سجادہ نشین کی ساری
 ضلالت و گمراہیوں کو عین ہدایت، شرک کو توحید اور بدعت کو سنت ثابت
 کر کے اپنی مکاری و فن کاری کا بھرپور مظاہرہ کرتے ہیں۔ اور اس طرح ہزاروں،
 لاکھوں سیدھے سادے بندگانِ خدا کو اپنے ساتھ جہنم میں لے جاتے ہیں۔

دین کی مظلومی | دین کی مظلومی بدرجہ انتہا پہنچ گئی کہ جس عرس کا کتاب و سنت میں نام و نشان تک نہیں ملتا، حضرات صحابہ و تابعین ائمہ مجتہدین اور سلف صالحین رضی اللہ عنہم کے اعمال و کردار میں نہیں بلکہ ان کے اقوال و ارشادات میں بھی ڈھونڈنے سے جس کا ذکر نہیں ملتا وہ عرس آج دین ہے روح دین ہے، اصل دین ہے، بلکہ کلی دین ہے، سارے دین سمٹ کر ایک لفظ عرس میں آ گیا ہے اور آج امت مسلمہ کی پوری دینی زندگی کا لب لباب یہی عرس رہ گیا ہے۔

مسلمان کہلانے والے، توحید کا کلمہ پڑھنے والے مدعیان اسلام سفر حج سے زیادہ ذوق و شوق کے ساتھ، سفر کی زحمات اور صعوبتیں برداشت کر کے عرسوں میں شرکت کرتے ہیں۔ جہاں اہل اللہ کو اللہ کا مقام دیا جاتا ہے۔ دل میں انہی کی عبادت کی حد تک پہنچی ہوئی تعظیم جاگزیں ہوتی ہے۔ نفع و نقصان کا مالک انہیں سمجھا جاتا ہے۔ عرسوں میں ان سے مانگی جاتی ہیں، امیدیں ان سے رکھی جاتی ہیں، خوف ان سے کھایا جاتا ہے۔ تعبد و تذلل اور تعظیم بلیغ کا بھرپور مظاہرہ انہی کے حضور کیا جاتا ہے، قبروں سے لگ لپٹ کر، چمٹ کر آہ و زاری کی جاتی ہے زبان محو فریاد و فغاں ہوتی ہے تو آنکھیں اشکیار ہوتی ہیں غرض بزرگان دین کی مزاروں پر ان تمام خلاف شرع حرکات اور مشرکانه کردار کا برملا ارتکاب کیا جاتا ہے، جن کو مٹانے کے لئے ان بزرگان دین و مشائخ اہل سنت نے اپنی ساری زندگی وقف کر دی تھی۔

صداقت نبوت کی ایک واضح دلیل | اگر اللہ تعالیٰ انسان کو عقل و عطاء فرمائے تو حضرت خاتم النبیین صلی اللہ علیہ وسلم کی نبوت و رسالت کی صداقت و حقانیت کے ہزاروں دلائل میں سے یہ بھی ایک واضح دلیل ہے کہ اپنی حیات طیبہ کے آخری لمحوں میں یا لکل وفات کے وقت عین عالم نزع میں فتنہ قبر سے متعلق جو کچھ فرمایا سولہ آنے حق فرمایا۔ آج انسان جب قبر کے فتنہ عظیم پر نگاہ کرتا ہے، اور عرس کے عنوان سے قبر پر محرمات و منکرات شرعیہ، بدعات سنیہ اور حرکات شرکیہ کا جو طوفان برپا دیکھتا ہے تو اس کا رواں رواں نبی کریم کی صداقت اور سچائی کے راگ الاپتا ہے اور اس کا دل و دماغ یہ گواہی دیتا ہے کہ

حضرت خاتم نبوت نے آخر وقت جو کچھ فرمایا وہ از خود نہیں فرمایا بلکہ اللہ رب العزت سے علم و اطلاع پا کر فرمایا صلی اللہ علیہ وسلم۔

واقعی دین کے بارے میں نبی کا ہر بول خدا کا بول ہوتا ہے

گفتہ او گفتہ اللہ بود؛ گر چہ از حلقوم عید اللہ بود!

اللہ رب العزت نے عالم اضطراب و اضطراب میں اپنے رسول معصوم کے دل سے نکلی ہوئی سیر دعا کو قبول فرمایا، ورنہ آج جب آپ کے ادنیٰ غلاموں کی قبریں بٹ بنی پٹج رہی ہیں اور عید، میلہ من کر رہ گئی ہیں، جانے امام المرسلین کی مزار پُر انوار کا کیا حال ہوتا؟

عرس کی دین میں کوئی اصل نہیں کتاب اللہ میں عرس کا لفظ ہے نہ سنت رسول میں اس کا نام و نشان، کیا نبی کریم نے اپنے دادا ابراہیم خلیل اللہ یا اپنے باپ اسمعیل ذبیح اللہ یا اپنے پیارے چچا حضرت

حمزہ رضی اللہ عنہ کا عرس منعقد فرمایا؟ یا پھر حضرات صدیق و فاروق و عثمان و علی (رضی اللہ عنہم) نے اپنے اپنے عہد خلافت میں ہر سال نہ سہی! ایک بار بھی اپنے محبوب رسول کریم کا عرس کیا؟ یا پھر حضرت معاویہ نے حضرت ابوسفیان کا اور حضرات حسین نے اپنی ساری زندگی میں حضرت علیؑ کا ایک دفعہ بھی عرس کیا؟

یا پھر حضرت حسن بصری، سعید بن مسیب اور عمر بن عبد العزیز رحمہم نے رسول کریمؐ یا کسی خلیفہ رسول یا صحابی رسول کا عرس کیا؟ یا پھر حضرت امام اعظم، امام مالک، امام شافعی یا امام احمد نے رحمہم اللہ اپنے شیوخ میں سے کسی کا عرس کیا؟ یا پھر امام ابویوسف اور امام محمد نے امام اعظم ابوحنیفہؒ کا کبھی عرس کیا؟ رحمہم اللہ یا پھر ابویزید بسطامی، جنید بغدادی، عبد القادر جیلانی، شہاب الدین سہروردی

معین الدین چشتی، جلال الدین بخاری، مخدوم علی ہجویری اور مجدد الف ثانی، (رحمہم اللہ) میں سے کسی نے اپنے شیخ و مرشد کا عرس کیا؟ اگر نہیں کیا اور یقیناً نہیں کیا، تو پھر ہمیں خدا سے خوف کھانا چاہیے اور آئندہ اس سے بچنا چاہیے۔

اِیصالِ ثواب | شریعت میں ایصالِ ثواب کی اجازت ہے۔ انسان جو نیک عمل شریعت کے مطابق کرے۔ اس کا ثواب جس

کو چاہے بخش سکتا ہے۔ خواہ وہ عمل خیر بھی کیا ہو یا پہلے کبھی کیا ہو۔

دعا اور مالی عبادت صدقہ و خیرات کا ایصالِ ثواب بالاتفاق جائز ہے

بدنی عبادت خواہ وہ قولی ہو یا فعلی مثلاً نوافل، قرآن خوانی کا ثواب امام اعظم البخاری اور امام احمد بن حنبل رحمہما اللہ کے نزدیک بخشا جاسکتا ہے۔ مگر،

۱۔ نہ تو کسی خاص بزرگ کو ایصالِ ثواب کیا جائے۔ اور نہ ہی کسی خاص تاریخ یا معینہ وقت پر اور نہ ہی اس کا خاص اہتمام کیا جائے خاص بزرگ کو ثواب پہنچانے میں شرک کے چور دروازہ سے گھس آنے کا خطرہ ہے اور تاریخ و وقت کی تعیین اور کسی خاص چیز کا اہتمام و التزام بدعت ہے۔

۲۔ جہاں بزرگانِ دین اولیاء اللہ کو ایصالِ ثواب کیا جانے وہاں اپنے والدین، آباؤ اجداد اس کے زیادہ محتاج ہیں اور حضرات صحابہ کرامؓ اور خود نبی کریمؐ اس کے زیادہ مستحقِ داخل ہیں، لہذا ایصالِ ثواب کرتے وقت دعائیں سب سے پہلے نبی کریم صلی اللہ علیہ وسلم کا اسم گرامی لیا جائے پھر دوسرے حضرات انبیاء علیہم السلام کا پھر حضرات صحابہ کرامؓ و آلِ رسولؐ کا، پھر جمیع حضرات اولیاء اللہ رحمہم اللہ کا پھر ساری امت مسلمہ کا خصوصاً اپنے آباؤ اجداد اور شیخ و مرشد کا، اللہ رب العزت اپنی رحمت سے سب کو ثواب عطاء فرمائیں گے اور ان کے فضل و کرم سے اس ایصالِ ثواب کرنے والے کے نامہ اعمال میں بھی اس عبادت اور کارِ خیر کا اندراج بدستور رہے گا۔

۳۔ یاد رہے کہ ایصالِ ثواب تب ہوگا جب پہلے عمل و عبادت پر ثواب عطاء بھی ہو۔ ثواب عطاء تب ہوگا جب وہ عمل شریعت کے مطابق ہوگا اور بوجہ اللہ ہوگا۔ اگر عمل ہی خلاف شرع ہو یا نیت ریا و نمائش کی ہو تو عمل ہی مردود ہوگا۔ اجر و ثواب کہاں سے ملے گا؟ اور جب عامل کو اجر و ثواب نہ ملا تو ایصالِ ثواب کس کا ہوگا؟

سب سے بہتر ایصالِ ثواب، دعا و استغفار ہے۔
دعا و استغفار جو خود کتاب اللہ سے ثابت ہے اور دوسروں کی نسبت

پہلے اپنے والدین کے لئے ثابت ہے۔

قولہ تعالیٰ :-

اے ہمارے رب، مجھ کو اور میرے
ماں باپ کو بھی اور کل مومنین کو بھی
بخش دے، جس دن حساب قائم ہو۔

رَبَّنَا اغْفِرْ لِي وَلِوَالِدَيَّ وَ
لِلْمُؤْمِنِينَ يَوْمَ يَقُومُ
الْحِسَابُ. (ابراہیم ۶۴)

احادیث میں بھی اپنے والدین کے متعلق

پہلے اپنے والدین

ایسی ہی ثواب کا ذکر ہے، ۱۔ بروایت حضرت
ابو ہریرہؓ ارشاد فرمایا صلی اللہ علیہ وسلم جب انسان مر گیا اس کا عمل ختم ہو گیا مگر
تین کاموں کا (ثواب موقوف نہیں ہوتا)

(ایک) صدقہ جاریہ (دوسرے) علم
جس سے خلق کو فائدہ ہو (تیسرے)
نیک بیٹا جو باپ کے لئے دعا کرے۔

صَدَقَةٌ جَارِيَةٌ أَوْ عِلْمٌ يُنْتَفَعُ
بِهِ أَوْ وَلَدٌ صَالِحٌ يَدْعُو لَهُ
رداءہ وسلم

۲۔ بروایت حضرت عائشہ رضی اللہ عنہا ایک شخص نے نبی صلی اللہ علیہ وسلم
سے عرض کیا میری ماں اچانک مر گئی ہے.....

فَهَلْ لَهَا أَجْرٌ أَنْ تَصَدَّقَتْ عَنْهَا
قَالَ نَعَمْ - تَنفَعُ عَلَيْهِ
اگر میں اس کی طرف سے صدقہ دوں تو
کیا اسے اجر ملے گا؟ آپ نے فرمایا ہاں؟

۳۔ مسوطا مالکؒ باب صدقۃ الحجی عن البیت اور ابوداؤد کتاب الوصایا میں بھی
یہ روایت ہے۔ ابوداؤد اور ترمذی کی روایت میں یہ بھی ہے کہ پھر اس
شخص نے اپنا یاغ اپنی ماں کی طرف سے صدقہ کر دیا۔ یہ روایت ابن عباسؓ
سے ہے۔

۴۔ ابوداؤد میں یہ روایت حضرت عائشہؓ سے بھی ہے مگر اس میں ہے کہ
ایک عورت نے عرض کیا... مسوطا مالکؒ کی ایک روایت میں ہے کہ وہ
شخص حضرت سعد بن عبادہ رضی اللہ عنہ تھے اور انہوں نے اپنی ماں کی
طرف سے یاغ صدقہ کر دیا۔

۱۔ مشکوٰۃ المصابیح، کتاب العلم والابوداؤد کتاب الوصایا۔

۲۔ مشکوٰۃ المصابیح، باب صدقۃ المرأة من مال الزوج۔

ان تمام روایات سے یہ ثابت ہو گیا کہ دعاء استغفار، ایصالِ ثواب کے لئے سب سے پہلا حق والدین کا ہے۔ اور یہ بھی واضح ہے کہ حضرات اولیاءِ کرام رحمہم اللہ کی نسبت انسان کے والدین ایصالِ ثواب کے زیادہ محتاج ہیں، مگر آج لوگ اپنے والدین کو تو بھول کر بھی ایصالِ ثواب نہیں کرتے اور حضرات اولیاءِ اللہ کو معین وقت پر پابندی وقت کے ساتھ ایصالِ ثواب کرتے ہیں جس کی بنیاد شرک ہے۔ مثلاً:-

امام الاتقیاء سید الاولیاء حضرت شیخ عبدالقادر جیلانیؒ کے نام پر ہر مہینے کی گیارہویں شب کو بعض لوگ اپنی گائے بھینسوں کا دودھ تقسیم کرتے ہیں، اور نہایت سختی کے ساتھ اس کا التزام اور پابندی کرتے ہیں، کیا مجال کہ کسی مہینے تاغہ ہو جائے، اور تاویل یہ کرتے ہیں کہ ہم حضرت رحمہم اللہ کو ایصالِ ثواب کرتے ہیں، حالانکہ ان جہاں کا عقیدہ یہ ہوتا ہے کہ اس طرح حضرت شیخ رحمہم اللہ ہم سے راضی ہوں گے اور ہماری گائے بھینسیں نہ بیمار ہوں گی نہ مریں گی، اور ان کا دودھ مکھن بھی زیادہ ہوگا۔ اسی طمع اور لالچ میں گیارہویں شریف بانٹتے ہیں، اگر تباہیوں تو ان کے زعم باطل میں حضرت رحمہم اللہ ناراض ہو جائیں گے۔ اور مال مر جائے گا یا ان کا دودھ مکھن کم ہو جائیگا۔ ظاہر ہے کہ یہ شرک ہے، اور اس کے شرک ہونے کا کوئی مشرک ہی انکار کر سکتا ہے۔ اگر واقعی ایصالِ ثواب مقصود ہوتا تو گیارہویں شب اور دودھ کی قید کیوں؟ پھر حضرت سید المشائخ رحمہم اللہ کی تخصیص کیوں؟ کیا دوسرے حضرات اولیاءِ اللہ رحمہم اللہ کو ثواب کی ضرورت نہیں، پھر کیا اس کے اپنے والدین ایصالِ ثواب کے محتاج نہیں؟ آخر کیا وجہ ہے کہ ان کو تو بھول کر کبھی کسی کا ثواب بھی نہیں بخشتا اور حضرت رحمہم اللہ کو ہر مہینے دودھ کا ثواب پہنچاتا ہے۔

حضرت صلی اللہ علیہ وسلم کے لئے ربی بہتر دعا درود شریف ہے، درود حضرت صلی اللہ علیہ وسلم کے لئے اللہ تعالیٰ سے دعا ہے رحمت ہے اور باری اعظم، رحمت عالم، محسن انسانیت کے انسانیت پر

احساناتِ عظیمہ و بے پایاں کا برائے نام بدلہ! جس کا حکم خود اللہ تعالیٰ نے فرمایا ہے۔
 اِنَّ اللّٰهَ وَ مَلٰٓئِكَتَهُ يُصَلُّوْنَ
 عَلٰی النَّبِيِّؐ يَا أَيُّهَا الَّذِيْنَ
 اٰمَنُوْا صَلُّوْا عَلَيْهِ وَسَلِّمُوْا
 تَسْلِيْمًا ۝ (سورہ احزاب)

اللہ تعالیٰ کا نبی کریم پر صلوة بھیجنا تو رحمت فرمانا ہے، اور فرشتوں اور
 انسانوں کا صلوة بھیجنا اللہ تعالیٰ سے حضور صلی اللہ علیہ وسلم کے لئے رحمتِ خاصہ
 کی دعا کرنا ہے اسے ہمکے محاورے میں درود کہا جاتا ہے۔ درود پڑھنے سے
 جہاں حضرت کے مراتبِ عالیہ و مدارجِ رفیعہ میں مزید ترقی ہوگی وہاں دعا کرنے
 والے پر اللہ کی رحمتیں نازل ہوتی ہیں۔

۱۔ بروایت ابو ہریرہؓ ارشاد فرمایا: صلی اللہ علیہ وسلم۔

مَنْ صَلَّى عَلَيَّ وَاحِدَةً صَلَّى اللَّهُ
 عَلَيْهِ عَشْرًا۔ رواہ مسلم ۱۷

جس نے میرے اوپر ایک بار درود پڑھا
 اللہ تعالیٰ نے اس پر دس بار رحمت نازل فرمائی۔

۲۔ جامع ترمذی میں بھی یہ روایت ہے اور اس میں یہ تراجم ہے کہ:۔

وَكُتِبَ لَهُ عَشْرَ حَسَنَاتٍ ۱۸
 ۳۔ بروایت حضرت انسؓ ارشاد فرمایا: صلی اللہ علیہ وسلم۔

مَنْ صَلَّى عَلَيَّ صَلَاةً وَاحِدَةً
 صَلَّى اللَّهُ عَلَيْهِ عَشْرَ صَلَوَاتٍ وَ
 حُطَّتْ عَنْهُ عَشْرَ خَطِيئَاتٍ
 وَرَفِعَتْ لَهُ عَشْرَ دَرَجَاتٍ
 (رواہ النسائی) ۱۹

جس نے ایک دفعہ میرے لئے رحمت
 کی دعا کی اللہ تعالیٰ نے اس پر دس
 رحمتیں نازل فرمائیں اور اس کے دس
 گناہ معاف کر دیے گئے اور اس کے
 دس درجے بلند کر دیے گئے۔

۱۷ رد مشکوٰۃ المصابیح، باب الصلوة علی النبی صلی اللہ علیہ وسلم۔

۱۸ ترمذی باب فضل الصلوة علی النبی صلی اللہ علیہ وسلم۔

۱۹ رد مشکوٰۃ المصابیح، باب الصلوة علی النبی صلی اللہ علیہ وسلم۔

مقام محمود اور وسیلہ کی دعا

درود شریف کے علاوہ بھی حضرت صلی اللہ علیہ وسلم کے لئے دعا کرنے کا حکم ہے۔

۱۔ بروایت روایفہ ارشاد فرمایا صلی اللہ علیہ وسلم،

مَنْ صَلَّى عَلَيَّ مُحَمَّدٌ وَقَالَ اللَّهُمَّ أَنْزِلْهُ الْفَعْدَ الْمُقَرَّبَ عِنْدَكَ يَوْمَ الْقِيَامَةِ وَجَبَتْ لَهُ شَفَاعَتِي (رواہ احمد) ۱

جس نے محمد پر درود بھیجا اور کہا اے اللہ! آپ کو وہ مقام عطا فرما جو قیامت کے دن تیرے نزدیک مقرب ہے (یعنی مقام محمود) تو اس کے لئے میری شفاعت واجب ہوگی۔

۲۔ بروایت حضرت جابر رضی اللہ عنہما ارشاد فرمایا، صلی اللہ علیہ وسلم، جس نے اذان سن کر

كَبَّرَ اللَّهُمَّ رَبِّ هَذِهِ الدُّعْوَةِ التَّامَّةِ وَالصَّلَاةِ الْقَائِمَةِ ابْتُ مُحَمَّدِنِ الْوَسِيلَةَ وَالْفَضِيلَةَ وَأَبْعَثَهُ مَقَامًا مَحْمُودًا الَّذِي وَعَدْتَهُ حَلَّتْ لَهُ شَفَاعَتِي يَوْمَ الْقِيَامَةِ (رواہ البخاری) ۲

اے اللہ! اس کا دل دعا یعنی اذان، اور ناز نامہ کے پروردگار! محمد کو وسیلہ عطا فرما اور بزرگی دے اور قیامت کے دن، آپ کو مقام محمود پر مبعوث فرما جس کا آپ نے وعدہ فرمایا ہے۔ تو اس کے لئے قیامت کے دن میری شفاعت واجب ہوگی۔

۳۔ بروایت حضرت عبداللہ بن عمرو بن العاص رضی اللہ عنہما ارشاد فرمایا،

جَبَّ تَمَّ مَوْزُونَ كِي اَذَانَ سَمَوْتِ جِسْ طَرَحِ وَهْ كَيْسَ تَمَّ بِي اِسْ طَرَحِ كَبُو۔ پھر مجھ پر درود پڑھو بیشک جس نے میرے اوپر ایک درود پڑھا اللہ تعالیٰ نے اس پر دس رحمتیں نازل فرمائیں پھر میرے لئے اللہ سے وسیلہ طلب کرو۔ وسیلہ جنت میں ایک رافع (ارفع) مقام ہے جو ایک ہی اللہ کے بندے کیلئے ہے اور مجھے امید ہے کہ وہ میں ہوں فَمَنْ سَأَلَ لِي الْوَسِيلَةَ حَلَّتْ عَلَيْهِ الشَّفَاعَةُ (رواہ مسلم) ۳

جس نے میرے لئے وسیلہ کی دعا کی۔ اس کے لئے میری شفاعت واجب ہوگی۔

جو شخص بارگاہ رب العزت میں حضرت صلی اللہ علیہ وسلم کے لئے مقام محمود اور وسیلہ کی دعا کرے گا۔ اللہ اپنے حبیب کریم کے درجے بلند کرے گا اور آپ کو قیامت کے دن اور جنت کے اندر یہ اعلیٰ و ارفع خاص الخاص مقامات عطا فرمائے گا اور دعا کر نیوالے کو اپنے حبیب کریم صلی اللہ علیہ وسلم کی شفاعت نصیب فرمائے گا۔

۴۔ ابیضا باب فضل الاذان۔